

प्रेषक,

डी०एस० गर्बाल,  
सचिव,  
उत्तराखण्ड शासन ।

सेवा में,

प्रमुख अभियन्ता,  
लोक निर्माण विभाग,  
देहरादून ।

लोक निर्माण अनुभाग-2

देहरादून : दिनांक 02 सितम्बर, 2016

विषय- वित्तीय वर्ष 2016-17 के आय-व्ययक में आयोजनेत्तर मद में पुनर्विनियोग के माध्यम से धनराशि की स्वीकृति ।

महोदय,

उपर्युक्त विषयक आपके पत्र संख्या-290/65 बजट (पुनर्विनियोग-प्रस्ताव)/16-17 दिनांक 31.08.2016 के संदर्भ में तथा शासनादेश संख्या-1582/III(2)/16-02 (बजट)/2016 दिनांक 13-04-2016 एवं शासनादेश संख्या-2237/III(2)/16-02(बजट)/2016 दिनांक 29.07.2016 के अनुक्रम में मुझे यह कहने का निदेश हुआ है कि वित्तीय वर्ष 2016-17 के आय-व्ययक में लोक निर्माण विभाग के अनुदान संख्या-22 के आयोजनेत्तर पक्ष के अन्तर्गत मजदूरी मद में सम्भावित बचत होने तथा आयोजनेत्तर पक्ष की अन्य मदों में धनराशि की अतिरिक्त आवश्यकता को दृष्टिगत रखते हुए संलग्न विवरणानुसार ₹ 621.00 लाख (₹ छः करोड़ इक्कीस लाख मात्र) की धनराशि का पुनर्विनियोग कर आपके निर्वर्तन पर रखे जाने की माननीय श्री राज्यपाल महोदय, निम्नांकित शर्तों के अधीन सहर्ष स्वीकृति प्रदान करते हैं :-

- I. निर्वर्तन पर रखी जा रही धनराशि का व्यय, आवंटित सीमा तक ही सीमित रखा जायेगा ।
  - II. स्वीकृत की जा रही धनराशि का व्यावर्तन अन्य मदों में कदापि नहीं किया जायेगा ।
  - III. उक्त धनराशि का आवंटन किसी ऐसे व्यय को कम करने का अधिकार नहीं देता है, जिसमें बजट मैनुअल या वित्तीय हस्तपुस्तिका के नियमों या अन्य आदेशों के अधीन व्यय करने से पूर्व सक्षम अधिकारी की स्वीकृति प्राप्त किया जाना आवश्यक है। उक्त व्यय में मितव्ययता के विषय में शासन द्वारा समय-समय पर जारी किये गये समस्त शासनादेशों में निहित निर्देशों का कड़ाई से अनुपालन सुनिश्चित किया जायेगा ।
  - IV. व्यय दिनांक 31.3.2017 तक सुनिश्चित कर लिया जाय ।
- 2- वित्त अनुभाग-1 के शासनादेश सं०-183/XXVII(1)/2012 दिनांक 28 मार्च, 2012 के अनुक्रम में शासन स्तर से सॉफ्टवेयर के माध्यम से उक्तानुसार आयोजनेत्तर पक्ष के सुसंगत उप मानक मदों में कुल धनराशि ₹ 621.00 लाख (₹ छः करोड़ इक्कीस लाख मात्र) का बजट आवंटन लोक निर्माण विभाग के अनुदान सं०-22, के अन्तर्गत अलॉटमेंट आई०डी० सं०-S1609220041 एवं अलॉटमेंट आई०डी० सं०-S1609220042 दिनांक 02 सितम्बर, 2016 के द्वारा आपको आवंटित कोड सं०-4227 Chief Engineer PWD में कर दिया गया है ।
- 3- इस संबंध में होने वाला व्यय वर्तमान वित्तीय वर्ष 2016-17 के आय-व्ययक में अनुदान संख्या-22 के अन्तर्गत संलग्नकों में उल्लिखित सुसंगत लेखा शीर्षकों एवं प्राथमिक इकाईयों के नामें डाला जायेगा ।
- 4- यह आदेश वित्त अनुभाग-2 के अशासकीय संख्या-283/XXVII(2)/2015 दिनांक 01 सितम्बर, 2016 में प्राप्त उनकी सहमति से जारी किये जा रहे हैं ।

संलग्नक : यथोपरि ।

भवदीय



(डी०एस० गर्बाल)  
सचिव ।

संख्या-2390 III(2)/16-02(बजट)/2016 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार (लेखा एवं हक0) उत्तराखण्ड, ओबराय मोटर्स बिल्डिंग, माजरा, देहरादून।
- 2- आयुक्त गढ़वाल/कुमाऊं मण्डल, पौड़ी/नैनीताल।
- 3- मुख्य/वरिष्ठ कोषाधिकारी, देहरादून।
- 4- समस्त क्षेत्रीय मुख्य अभियन्ता, लोक निर्माण विभाग, उत्तराखण्ड।
- 5- वित्त अनुभाग-2, उत्तराखण्ड शासन।
- 6- लोक निर्माण अनुभाग-1/3, उत्तराखण्ड शासन।
- 7- निदेशक राष्ट्रीय सूचना केन्द्र, उत्तराखण्ड, देहरादून।
- 8- गार्ड बुक।

आज्ञा से,  
(ए0एस0 पांगती)  
उप सचिव।